

## नवराजपुर गाउँपालिकाको आर्थिक वर्ष २०७९/०८० को नीति तथा कार्यक्रम

सभाध्यक्ष महोदय,

१. नेपाली जनताको लामो समय देखिको संघर्ष चाहना अनुरूप सङ्घीय लोकतान्त्रिक राज्य प्रणालीको स्थापना भएको छ । यसर्थ सर्वप्रथम सङ्घीय लोकतान्त्रिक गणतन्त्र स्थापना गर्ने प्राण आहुति गर्नु हुने सम्पूर्ण ज्ञात अज्ञात शहिदप्रति भावपूर्ण श्रद्धान्जली अर्पण गर्ने चाहन्छ । गाउँ निर्माणमा तल्लीन नराजपुर गाउँपालिका क्षेत्रका विशिष्ट महानुभावहरु, सङ्घर्ष र त्यागमा समर्पित अभियन्ताहरु तथा आम गाउँबासीहरुमा हार्दिक सम्मान प्रकट गर्ने चाहन्छ । त्यसैगरी नवराजपुर गाउँपालिकाको तीव्र विकास र समृद्धिको कार्यदिशा अधि बढाउन र यहाँका समस्त नागरिकको सुखी जीवन निर्माणको लागि हामीलाई यो महत्वपूर्ण जिम्मेवारी र कार्यभार दिनुहुने सबै गाउँबासी, शुभेच्छुक र सरोकारवाला सम्पूर्ण प्रति हार्दिक आभार प्रकट गर्ने चाहन्छ ।
२. नेपालको संविधानले परिकल्पना गरेको तीन तहको सरकारलाई व्यवहारमा उतार्न मार्ग प्रशस्त गरेको छ । नवराजपुर गाउँबासीका लागि केही राम्रा तथा विकास निर्माणका कामहरु गरौ भन्ने भावना हामी सबैमा भएकोले यस आर्थिक वर्षमा केहि राम्रा तथा विकास निर्माणका कामहरु हामी गछौं भनि विश्वास दिलाउन चाहन्छ ।
३. साविकमा ३ वटा गा.वि.स.हरु भगवतीपुर तामासुईया, मझौरा र नवराजपुरलाई ५ वटा वडा कायम गरि स्थापित नवराजपुर गाउँपालिकाको कुल क्षेत्रफल ३२.१८ वर्ग कि.मि. र कुल जनसंख्या २०,८३२ रहेको छ । हुलाकी राजमार्ग संग जोडिको यस गाउँपालिकाको पूर्वमा भगवानपुर गाउँपालिका पश्चिममा बरियारपट्टी गाउँपालिका दक्षिणी सिमानामा भारतको विहार राज्यको सिमाना संग जोडिएको छ भने उत्तर तर्फ सखुवाननकारकट्टी गाउँपालिका र लक्ष्मीपुरपतारी गाउँपालिकाको सिमाना सम्म जोडिएको छ । नवराजपुर गाउँपालिका हजारी माताको प्रतित भल्काउदै सम्पूर्ण गाउँबासीमा मेलमिलाप र सहयोगी भावनाले ओतप्रोत हुँदै विकास क्रममा आफूलाई हालको रूपमा परिवर्तन गर्ने निरन्तर अग्रसर छ ।
४. रणनीतिक हिसाबले महत्वपूर्ण एवम् आर्थिक तथा सामाजिक विकासका असंख्य सम्भावनाहरु बोकेको नवराजपुर गाउँपालिकामा यो गाउँसभा संचालन भईरहेको छ । यस अर्थमा यो गाउँसभा ऐतिहासिक रहेको छ । यस गाउँपालिका क्षेत्रमा बढौदै गएको अव्यवस्थित बसोबासले सडक, खानेपानी, विद्युत, शिक्षा, स्वास्थ्य जस्ता शहरी आधारभूत सेवा सुविधाको मागमा थप दबाब पर्ने गएको र यसलाई सम्बोधन गर्ने सन्दर्भमा उत्पादनमुलक उच्चोगहरुका साथै सेवामुलक उच्चोगहरुको द्रुत विकासको लागि नीतिगत सुधार, सम्पूर्ण व्यवस्थापकीय क्षमता विकास, विकास साझेदारहरुको पहिचान र उपयोग जस्ता विषयहरुमा परम्परागत ढंगबाट मात्र नभई दीर्घकालिन एवं राजनीतिक दृष्टिकोणबाट सोच्न र सोहि अनुसार अत्यकालिन, मध्यकालिन र दीर्घकालिन योजना सहित क्रमशः अगाडी बढनु पर्ने बेला आइसकेको तथ्य पनि यस अवसरमा अनुरोध गर्ने चाहन्छ । यस सन्दर्भमा आत्मविश्वास र दृढ इच्छा शक्तिका साथ अगाडी बढनु पर्दछ भन्ने मान्यतालाई आत्मसात गरेका छौ ।



५. नवराजपुर गाउँपालिका ग्रामिण परिवेशबाट शहरी विकासतर्फ उन्मुख भईरहेको छ। यसर्थ यस अवस्थालाई मध्यनजर गरी आर्थिक बजेट, नीति तथा कार्यक्रमहरुको तर्जुमा गर्नुपर्ने हाम्रो अवस्थाप्रति संवेदनशिल र गम्भीर रहेको व्यहोरा निवेदन गर्न चाहन्छु।

सभाध्यक्ष महोदय,

६. अब म आ.व. २०७९/०८० को नीति, कार्यक्रम र बजेटले लिएको उद्देश्य प्रस्तुत गर्न चाहन्छु।

- गाउँपालिकामा कृषिजन्य तथा पर्यटकीय क्षेत्रलाई सुदृढ तथा व्यवस्थित गरी आर्थिक क्रियाकलाप विस्तार गर्ने।
- उपलब्ध स्रोत साधनको परिचालन गरी आर्थिक समृद्धि हासिल गर्ने।
- गाउँबासीमा स्थानीय सरकार भएको अनुभूति दिलाउने।
- गाउँपालिकाबाट प्रदान गरिने सेवामा आम नागरिकको पहुँच अभिवृद्धि गर्ने।
- समतामूलक र समृद्ध गाउँको निर्माण गर्ने।
- दीगो विकासको मर्म अनुरूप भौतिक पूर्वाधारको विकास गर्ने।
- सुशासन प्रवर्द्धन गर्ने।
- गाउँबासीमा न्युनतम भौतिक र मानवीय सेवा पुऱ्याउने।

७. त्यसैगरी यी उद्देश्य हासिल गर्न देहाय बमोजिमको प्राथमिकताहरु निर्धारण गरिएका छन्।

- गाउँपालिकाको लागी कार्यालय भवनको निर्माण।
- ढलान सडक निर्माण।
- कृषि विद्युतीकरण कार्य।
- सौर्य बत्ती जडान कार्य।
- शहरी पूर्वाधारको निर्माण।
- गाउँगाउँमा सडक संजालको निर्माण तथा विस्तार।
- स्वस्थ र दक्ष जनशक्तिको निर्माण।
- सुरक्षित प्रसुती सेवा।
- कृषि र पशुपालनको क्षेत्रमा सुधार।
- पर्यटन पूर्वाधारमा विकास र प्रवर्द्धन।
- सार्वजनिक जग्गाको संरक्षण, संवर्द्धन र उपयोग।
- दीर्घकालीन फोहर मैला व्यवस्थापन र वातावरण संरक्षण।
- बजार अनुगमन र नियमन।
- लक्षित वर्गको सशक्तिकरण।



- सुशासन, पारदर्शिता र सेवा प्रवाहमा सुधार ।
  - गाउँपालिकाको लागी चाहिने आवश्क ऐन, नियम, कानून र कार्यविधि निर्माण गरीने छ ।
८. अब म क्षेत्रगत नीति, कार्यक्रम तथा विनियोजन प्रस्तुत गर्न चाहन्छु ।

### भौतिक पूर्वाधार तर्फ

- विकाशको मेरुदण्ड सडक सञ्जाल भएको र शहरी सौन्दर्यतामा सडकको महत्वपूर्ण भुमिका हुने भएको कुरालाई आत्मसात गर्दै ढलान/पक्की सडक निर्माणका लागि विकेन्द्रीकरणको सिद्धान्तलाई आत्मसात गर्दै बढागत तथा गाउँस्तरीय योजना संचालन गरिनेछ ।
- नेपाल सरकाको बस्ती विकास शहरी योजना तथा भवन निर्माण सम्बन्धि आधारभूत मापदण्ड, २०७२ को प्रभावकारी कार्यान्वयन गरी सुन्दर, हराभरा र व्यवस्थित गाउँको विकास गरिनेछ ।
- सार्वजनिक, ऐलानी, पर्टी, पोखरी जग्गाको पहिचान, लगत संकलन तथा संरक्षण गरी अधिकतम प्रयोग गरिनेछ ।
- गाउँ क्षेत्रका सार्वजनिक सडकहरू बाहै महिना सुचारु राखिनेछ ।
- गाउँपालिकाको आफ्नै भवन निर्माण गरी सुविधा सम्पन्न गाउँपालिका स्थापीत गरिनेछ ।
- बडा कार्यालयहरूको भवन निर्माणका लागी प्रदेश/संघीय सरकारसंग विशेष पहल गरिनेछ ।
- गाउँ क्षेत्र भित्र व्यवस्थित तरकारी, फलफुल, माछा, मासुको व्यवस्थित, गुद्रि वजारको संभाव्यता अध्ययन र जग्गा पहिचान गरी व्यवस्थित गरिनेछ ।
- नवराजपुर गाउँपालिका क्षेत्र भित्र रिङ्गरोडको लागी संभाव्यता अध्ययन गरिनेछ । गाउँपालिकाको सम्पूर्ण बडामा सडक वर्ती व्यवस्थापन, खानेपानी व्यवस्थापन तथा मर्मत सुधारका लागी कार्यहरु अगाडी बढाइनेछ र क्रमशः सडक वर्ती, सौर्य सडक वर्ती जडान गर्दै लाने निती लिइनेछ ।
- यस गाउँपालिकाको आर्थिक, भौतिक, सामाजिक यथार्थ चित्रण र वास्तविकता औल्याउन गाउँपालिकाको पाश्वचित्र निर्माण कार्य गरिनेछ ।
- गुणस्तर निर्माण सुनिश्चित गर्न यस गाउँपालिकामा योजना अनुगमनको व्यवस्था गरिनेछ ।
- पूर्वाधार निर्माण गर्दा महिला/वालमैत्री तथा अपाङ्ग मैत्री पूर्वाधार निर्माण निती लिइनेछ ।
- सम्पूर्ण गाउँको गुरुयोजना (Master Plan) निर्माण गरी सोही अनुरूप विकास निर्माणको कार्य अघी बढाउने निती लिइनेछ ।
- कृषि सडक निर्माणमा विशेष नीति बनाई पूर्वाधार विकास गरिनेछ ।

### आर्थिक विकास तर्फ

- यस गाउँपालिका क्षेत्रको मुख्य पेशा कृषि भएको हुँदा कृषि क्षेत्रको विकासका लागी कृषि सडक, सिंचाइ सुविधा विस्तार, व्यवसायिक तालिम, प्राविधिक सहयोग गर्ने क्षेत्रमा लगानी गरिनेछ ।
- नवराजपुर गा.पा. को आर्थिक विकासको लागि पंचवर्षिय योजना तयार गरी कार्यान्वयनमा ल्याइने छ ।



- कृषि क्षेत्रको व्यवसायिकरण र आधुनिकीकरण गर्दै कृषि पेशालाई मर्यादित, सम्भावित र आकर्षक पेशाको रूपमा विकास गरिनेछ । तुलनात्मक एंव प्रतिस्पर्धात्मक लाभको संभावना र भौगोलिक पर्यावरणिय तथा माटोको परिक्षण कार्यक्रम संचालन गरी विभिन्न खाद्य वस्तुहरु र तरकारी लगायत अन्य क्षेत्रको पहिचान गरी पकेट क्षेत्र निर्धारण गरी विशेष कार्यक्रम संचालन गरिनेछ ।
- सहकारी मार्फत खेती, साना सिंचाई मल, विउ ढुवानी विशेष कार्यक्रम लागु गरिनेछ ।
- कृषक पाठशाला संचालन र पशु तथा कृषि सम्बन्धी अन्य कार्यक्रमहरु लागु गरिनेछ ।
- सहकारी अभिमुखीकरण लगायतका सहकारी सम्बन्धी अन्य कार्य गर्ने नीति लिइएको छ ।
- कृषि सहकारी लाई विशेष ग्राहयता दिई दर्ता, नविकरण गरी सहकारी मार्फत कृषि क्षेत्रको वृहत्तर विकास गर्ने नीति लिइएको छ ।
- गाउँपालिकाको आन्तरिक श्रोत बढाउन र त्यसको अधिकतम उपयोग गरी विकासमा गर्न रणनितीक कार्ययोजना बनाई लागु गरिनेछ । गाउँपालिकाभित्रका सार्वजनिक पोखरीहरु ठेकका लगाई गाउँपालिकाको आन्तरिक श्रोत वृद्धि गर्ने नीति लिइनेछ ।
- किसानसंग प्राविधिक कार्यक्रम संचालन गरी प्रत्येक किसानको खेतबारी तथा गोठसम्म कृषि/पशु प्राविधिक पुगि आवश्यक परामर्श दिने व्यवस्था मिलाईने छ ।
- आवश्यकता बमोजिम पशु स्वास्थ्य शिविर संचालन गरिनेछ ।
- कृषि सिंचाईको विकासको लागी साना सिंचाई कार्यक्रम लागु गरिनेछ ।
- यूवाहरुलाई कुलत बाट बचाउनका लागी लागु पदार्थ मुक्त गाउँ निर्माण गर्न आवश्यक कार्यक्रम संचालन गरिनेछ ।
- अर्गानिक तरकारी खेतीको लागी माटो परिक्षण गरी समुह बनाई सहकारी मार्फत विशेष कार्यक्रम संचालन गर्ने नीति लिइनेछ ।
- गाई वस्तु तथा पशुमा लाग्ने माहामारी रोग र यस बाट हुन सक्ने क्षतीका लागी आवश्यक औषधी तथा भ्याक्सीनहरुको उचित प्रवन्ध गर्ने नीति लिइएको छ ।
- गाउँ क्षेत्र भित्रका निर्माण भई सकेका भौतिक संरचनाहरुको लगत तथा नयाँ निर्माण हुने भौतिक संरचनाहरु लाई अनिवार्य नक्सा पासको दायरा ल्याउने र दायरा भित्र नआउनेहरु प्रति कठोर नीति लिईनेछ ।

### सामाजिक विकास तर्फ

- हरेक टोलमा टोल विकास समिती गठन तथा सोको परिचालन गरिनेछ ।
- राष्ट्रिय तथा अन्तराष्ट्रिय स्तरमा प्रतिस्पर्धा गर्न सक्ने सक्षता तथा दक्ष योग्य नागरिक निर्माण गर्ने नीति लिइनेछ ।
- हरेक गाउँ/टोलमा आवश्यकता अनुसार स्वास्थ्य शिविर संचालन गरिनेछ ।



- सामाजिक विकासको मेरुण्ड शिक्षा र स्वास्थ्य भएको हुँदा सो को विकासको लागी योजनावद्वा रूपमा विशेष कार्यक्रम तथा प्रयासहरु गरिनेछ ।
- गर्भवती/सुत्केरी महिलाहरुका लागि सुत्केरीसंग उपाध्यक्ष कार्यक्रम संचालनमा ल्याइनेछ ।
- “सबैका लागी शिक्षा” भन्ने नाराका साथ विद्यालय क्षेत्र विकास कार्यक्रम तदारुकताका साथ लागु गर्ने नीति लिइएको छ । तथा विद्यार्थी भर्ना अभियानलाई तिब्रता दिइनेछ ।
- शिक्षा लाई गुणस्तरिय वनाउन र उत्पादन जन शक्ती लाई प्रतिस्पर्धात्मक वनाउन र सामुदायिक र निजी विद्यालयहरुको विचको भिन्नता कम गर्न विद्यालयहरुमा अंग्रेजी माध्यमबाट अध्यापन गराउन विशेष कार्यक्रम संचालन गरिनेछ ।
- प्राविधिक तथा प्रविधि मैत्री शिक्षा तथा तालिम, प्रशिक्षणका लागी विशेष कार्यक्रम संचालन गर्ने नीति लिइनेछ ।
- विद्यालयहरुको पूर्वाधार सुधारमा विशेष जोड दिइनेछ ।
- दिगो विकासको लक्ष्य अनुरूप विद्यालयहरु तथा विद्यालयका शौचालयहरु अपाङ्ग मैत्री, महिला मैत्री निर्माण गर्न अनिवार्य गर्ने नीति लिइनेछ ।
- विद्यालयहरुको नियमित अनुगमन गरी देखिएका कमी कमजोरीहरु लाई अविलम्ब सुधार गर्दै जाने नीति लिइएको छ । साथै सबै विद्यालयहरुमा पोशाक अनिवार्य गरिनेछ ।
- विपन्न छात्राहरुको शिक्षामा पहुच अभिवृद्धि गर्न नियमानुसार पोशाक, पाठ्य सामाग्री, छात्रवृत्ती उपलब्ध गराउने नीति लिइनेछ ।
- गर्भमै लिङ्ग पहिचान गरी भ्रुण हत्या गर्ने अपराधका कारण लैडिक अनुपातमा असर परिरहेको र वालवालिकाहरुको कम उमेरमै गरिने विवाहले महिलाहरु स्वास्थ्यमा मात्र नभई समग्र जनशक्ती विकासमै नकारात्मक असर परिरहेको परिपेक्षमा यि असरहरु नियन्त्रण गर्न, असल मानव श्रोतको विकास गर्न आवश्क कार्यक्रम संचालन गरिने छ ।
- गरिव तथा जेहेन्दार विद्यार्थीहरुलाई लक्षित गर्दै आवश्क सहयोग गरिने छ ।
- विद्यार्थीहरुको चौतर्फी विकासका लागी गाउँपालिका भित्रका सबै विद्यालयहरुले प्रत्येक शुक्रवार अतिरिक्त कृयाकलाप अनिवार्य संचालन गर्ने नीति लागु गरिनेछ ।
- विद्यालयहरुले शुद्ध खानेपानीको समुचित व्यवस्थापन गर्नु पर्नेछ साथै खानेपानीका शुद्धता परिक्षण अनिवार्य गर्ने नीति कार्यान्वयन गरिनेछ ।
- यस गाउँपालिकामा अस्पताल स्थापना गराउनका लागी आवश्यक साफेदारी र व्यवस्था मिलाइनेछ ।
- प्राथमिक स्वास्थ्य सेवा, स्वास्थ्य केन्द्र तथा स्वास्थ्य चौकीहरुको स्तरोन्तती तथा सेवा विस्तारका कार्यक्रम संचालन गरिनेछ ।
- मदर्साहरुको स्तरोन्तती तथा आधुनिकरणका लागी विशेष कार्यक्रम संचालन गरिनेछ ।



- मानव स्वास्थ्यमा योगको ठुलो महत्व हुने हँदा योग शिक्षा लाई योग सम्बन्धी विशेष कार्यक्रम संचालन गर्ने नीति लिइनेछ ।
- ज्येष्ठ नागरिक लाई सम्मान कार्यक्रम निरन्तर संचालन गरिनेछ ।
- फरक क्षमता भएका नागरिकहरुको जिवनयापन सहज तुल्याउन सहायता सामाग्रीहरु वितरण गरिनेछ ।
- नवराजपुर गाउँपालिका खुला दिशा मुक्त क्षेत्र घोषणा भई सकेको हुँदा यसको प्रभावकारी कार्यान्वयन गर्ने नीति लिइएको छ ।
- पूर्ण सफाई अन्तर्गत कार्यक्रम वनाई संघ, संस्था, गैह सरकारी संस्था तथा दाताहरुको पूर्ण सहभागीता गराई सहयोग तथा साभेदारीमा गाउँपालिका पूर्ण सफाई यूक्त वनाउने अभियान तथा नीति लिइएको छ ।
- नेपाल सरकारको दिगो विकासको निती अनुरूप पूर्ण सरसफाई तथा शुद्ध खानेपानीको लागी रणनितीक कार्ययोजना वनाई कार्य गर्ने नीति लिइनेछ ।
- प्रत्येक वडामा कम्तीमा एउटा सार्वजनिक शौचालय निर्माण गर्ने नीति लिइनेछ ।
- गाउँपालिका क्षेत्र भित्र फ्रि वाई फाई जोनको विकास गरिने छ ।
- वालवालिकाहरु लाई लक्षित गर्दै वाल कल्याण कार्यक्रम लागु गरिनेछ ।
- घरेलु हिंसा लगायत अन्य हिंसा वाट पिडीत महिलाहरुको लागी विशेष कार्यक्रम संचालन गरिनेछ ।
- महिलाहरुलाई लक्षित गरी महिला विकास तथा महिला जागृती समेतका कार्यक्रम संचालन गरिनेछ ।
- यूवाहरुलाई लक्षित गरि राष्ट्रिय यूवा परिषद तथा खेल कुद विकासका कार्यक्रमहरु संचालन गरिनेछ ।
- गाउँपालिका अन्तर्गत खेलकुदका कार्यक्रमहरु संचालन गरिनेछ ।
- यूवाहरुलाई सिप मुलक तालिम प्रशिक्षण लगायतका स्वरोजगारका कार्यक्रमहरु संचालन गरिनेछ ।

### वातावरण तथा विपद व्यवस्थापन

- स्वच्छ वातावरणमा बाँच्न पाउँने हक नागरिकको मौलिक हकको रूपमा नेपालको संविधानले स्थापित गरेको छ । यसलाई व्यवहारमा कार्यान्वयन गर्न फोहोरमैलाको उचित व्यवस्थापन गरी वातावरण पर्यावरण संरक्षण, जलवायु परिवर्तनको असर न्यूनिकरण गर्ने कार्यक्रमहरु संचालन गरिनेछ ।
- सड्ने, नसड्ने र सीसाजन्य फोहोरको लागी छुट्टा छुट्टै रूपमा डस्ट विन प्रयोग गर्ने कार्यक्रमहरु संचालन गरिनेछ ।
- सडक किनारा, ऐलानी, पर्टी तथा अन्य सार्वजनिक जग्गाहरुमा बृक्षारोपण गरी पर्यावरण रक्षा सम्बन्धी विशेष कार्यक्रम संचालन गरिनेछ ।
- गाउँपालिका स्वंम वा सरोकार वाला वा संघ संस्था, निजी तथा सरकारी वा गैह सरकारी संस्थाहरु सँग समन्वय साभेदारी गरी नगर भित्रको फोहोर मैलाको उचित व्यवस्थापन गर्ने नीती लिइनेछ ।



- हजारीमाँता मन्दिर क्षेत्र लाई संरक्षण गर्ने नीति लिइनेछ ।
- सलहेश क्षेत्र तथा मेलाको व्यवस्थापन गरीने छ ।
- समग्र नवराजपुर गाउँपालिका क्षेत्र विकास निर्माणका लागी एकल नवराजपुर गाउँपालिका वाट मात्र विकास संभव नभएको हुँदा आवशक योजनाहरु छनौट गरी संघीय/प्रदेश सरकार सँग पहल गर्ने नीति लिइएको छ ।
- वैदेशिक रोजगारमा गएकाहरु तथा निजहरुको परिवारका लागी विशेष कार्यक्रम गरिनेछ ।

### **मानव संसाधन/संस्थागत विकास सेवा प्रवाह र सुशासन**

- गाउँपालिकाको न्यायिक समितिलाई सबल बनाई नागरिक वा स्थानीय मुद्दाहरुको सम्बोधनका लागी र न्यायमा सहज र शुलभ पहुँच अभिवृद्धीका लागी न्यायिक समितिलाई प्रभावकारी बनाइनेछ ।
- गाउँपालिका तथा बडा कार्यालयहरुले प्रदान गर्ने सेवा सुविधा उल्लेख भएको नागरिक बडापत्र सेवाग्राहीले देख्ने ठाउँमा राख्ने प्रबन्ध मिलाइनेछ ।
- जनशक्ती विकास संगठनात्मक संरचना सुचनामैत्री कार्य सम्पादन र सेवा प्रवाह लाई विशेष प्राथमिकतामा राखीनेछ ।
- कर दस्तुर र व्यक्तिगत घटना लगायतका तथ्याङ्क अध्यावधिक गर्न सबै बडा सँग नेटवर्किङ अनलाइन सेवा पुऱ्याउने लक्ष्य लिइएकोछ ।
- यस गाउँपालिका कार्यालयमा कर्मचारी व्यवस्थापनको लागि Orginazation & Management (O&M) स्वीकृती प्रक्रिया अगाडी बढाइनेछ ।
- सार्वजनिक सुनुवाई कार्यक्रम कार्यान्वयन गरिनेछ ।
- अध्यक्षसंग संवाद कार्यक्रम अन्तर्गत प्रत्येक त्रैमासिकमा सरोकारवालाहरुसंग संवाद कार्यक्रम संचालन गरिनेछ ।

